

محمود الحسن صاحب عارف، ایم اے، لاہور

## قاضی محمد ثناء اللہ پانی پتی کے آباؤ اجداد

ماہنامہ الحق کے جنوری کے شمارے میں مولانا عبدالجلیم اثر افغانی مدظلہ کا ایک مضمون بعنوان "چند یادیں" شائع ہوا۔ اس میں انہوں نے قیاضی طبع سے ہندوستان کی چند نامور شخصیتوں (مولانا قاضی محمد ثناء اللہ پانی پتی، مولانا ابوالکلام آزاد، مولانا محمود حسن، اور علامہ محمد نور شاہ کشمیری) کو سید بنا دیا ہے۔ فاضل محقق پروفیسر محمد اسلم نے "نسب تحقیق" کے عنوان سے فروری ۱۹۸۶ء کے شمارے میں بجا طور پر یہ غلط فہمی "یا" خوش نامی " دور کردی ہے۔ تاہم ان بزرگوں کے اجداد کے متعلق سوانح نگاروں نے جس ابہام، تغافل یا تساہل پسندی کا مظاہرہ کیا ہے اس سے اس قسم کی "خوش فہمیوں" کے پیدا ہونے کا بہر حال احتمال باقی رہتا ہے۔

سوانح نگاروں کی اکابر امت کے بارے میں تساہل کا عالم یہ ہے کہ مذکورہ بالا اکابرین میں سے اول الذکر یعنی قاضی محمد ثناء اللہ پانی پتی جو ہندوستان کی صنعت اول کے اہل علم، اہل علم اور اہل فقر و تسوٹ میں سے ہیں۔ ارجن کی کتاب "تفسیر مظہری" ہندوستان کی تفسیری اور علمی دنیا کا ایک گراں قدر سرمایہ ہے۔ اور جن کا تذکرہ بین الاقوامی سطح کی کتب تذکرہ و سوانح (مثلاً بروکھائمن، سرکیس، عمر رضا کھانہ، اسماعیل پاشا وغیرہ) کی زینت ہے، ان کے آباؤ اجداد کے متعلق سرسری اور معمولی نوعیت کی معلومات بھی حاصل نہیں ہیں۔ یہاں تک کہ تذکرہ نگاروں نے آپ کے والد کا نام تک ذکر نہیں کیا۔ حالانکہ آپ کے سوانح نگاروں میں شاہ غلام علی دہلوی، نواب صدیق حسن خان، مولانا عبدالحی لکھنوی، صاحب نذہتہ الخواطر، شیخ محمد یحییٰ تہمتی صاحب ایضاً الجنی من مسانید شیخ عبدالغنی

۱۵ جرمنی کے مشہور مستشرق ہیں۔

۲ مجمع المطبوعات العربیہ مطبوعہ قاہرہ ۱۹۲۸ء، ۱۹۳۱ء، ۱۹۳۵ء، ۱۹۴۵ء، مجمع

المؤلفین مطبوعہ مفتی ۱۳۶۹ھ/۱۹۶۰ء، ۱۴۲۴ھ ایضاً المکتون مطبوعہ استنبول ۱۳۶۲ھ/۱۹۴۵ء، ۳۱ مقامات مظہری

مطبوعہ دہلی ص ۵۵، تحائف النبلا ص ۶۸۹، ۱۱۲، ۱۱۳ مطبوعہ حیدرآباد دکن ۱۱۲، ۱۱۳ مطبوعہ دیوبند ص ۶۶ (برہامش کشف

الاستار للامجاد) مطبوعہ نوکشتور ص ۶۸۹

مفتی غلام سرور صاحب خزینۃ الاصفیاء۔ مولوی رحمان علی صاحب اور فقیر محمد جمالی صاحب حدائق الحنفیہ۔ جلسے  
ارباب علم و فضل شامل ہیں۔

راقم کو حال ہی میں قاضی محمد ثنار اللہ پانی پتی پر پنجاب یونیورسٹی کی جانب سے ایک تحقیقی کام (مقالہ)  
لکھنے کا شرف حاصل ہوا۔ راقم کو خاص اس عنوان "آباد اجداد کے سلسلے میں بڑی تگ و دو کرنا پڑی۔ لیکن بہر حال  
اس کے نتیجے میں تاریخ کا ایک گم شدہ ورق دریافت ہو گیا۔ اس تحقیق کے اہم نکات پہلی بار ماہنامہ الحق کے ذریعے  
منظر عام پر لائے جا رہے ہیں۔

آباد اجداد کے سلسلے میں | قاضی صاحب ہندوستان کے عثمان خاندان کے چشم و چراغ تھے۔ اپنے بارے  
قاضی صاحب کی اپنی تحریر میں اپنے ایک دوست مولوی نعیم اللہ بڑاچھی (م ۱۲۱۸ھ / ۱۸۰۲ء) کے نام  
ایک تحریر میں لکھتے ہیں:

فقیر مولوی ثنار اللہ بن مولوی حبیب اللہ کہ در خدمت حضرت شیخ نسبت مجددیہ اخذ نمودہ فقیر کا تہ  
توید اول کسے را کہ حضرت شیخ بعد از اجازت توجہ دادند۔ ایشان بودند ابن مولوی ہدایت اللہ کہ نسبت چشتیہ  
از خاندان شیخ عبدالقدوس گنگوہی درخواستہ، حضرت شیخ رضی اللہ عنہ علوم ظاہر از ایشان استفادہ فرمودند۔  
ابن شیخ عبدالہادی بن شیخ عبدالقدوس۔ بن شیخ غلیل اللہ کہ نسبت چشتیہ از پدر خود شیخ عبدالسمیع یافتہ و  
بشار الیہ از خلفای شیخ عبدالقدوس بود بواسطہ یا بلا واسطہ ابن شیخ حبیب اللہ بن شیخ محفوظ بن خواجہ احمد  
بن ابراہیم بن مخدوم شیخ جلال الدین کبیر الاولیاء چشتی قدس سرہ

عثمانی خاندان کا | عثمانی خاندان کے تمام مطبوعہ و غیر مطبوعہ شجرات نسب اس بات پر متفق ہیں کہ ہندوستان  
ہندوستان میں وہ | میں عثمانیوں کی یہ شاخ "عبدالرحمان الکا زرونی" کے توسط سے ہندوستان میں  
پہنچی۔ عبدالرحمان الکا زرونی کا حضرت عثمان غنی تک سلسلہ نسب معروف ہے۔ اور متعدد کتب سوانح و

لہ طبع و ترجمہ ایوب قادری کراچی ص ۱۴۲ لہ ایضاً ص ۲۶۵ لہ شیخ سے مراد قاضی صاحب کے مرشد اول شیخ  
محمد عابد سنہ ۱۱۶۰ھ / ۱۷۴۶ء) میں لہ ایضاً لہ یہاں صاحب نے دو بزرگوں کا نام چھوڑ دیا ہے۔ درست اس  
طرح ہے۔ عبدالہادی بن سعید الدین بن شیخ عبدالقدوس لہ یہاں پر ایک نام سہواً متروک ہو گیا ہے صحیح ترتیب یوں ہے  
شیخ حبیب اللہ بن شیخ حسین عروت منابن خواجہ محفوظ لہ بشارات مظہریہ از مولوی نعیم اللہ بڑاچھی، مخطوطہ برٹش میوزیم  
ٹائیکروفلم، مملوکہ مقالہ نگار، ورق ۱۴۶ ب۔ یہ کتاب قاضی صاحب کی زندگی میں لکھی گئی۔ اس کے حواشی پر شاہ غلام علی  
دہلوی کی تحریر اور دست خط موجود ہیں جو ٹائیکروفلم میں بھی بخوبی نظر آتے ہیں۔

تذکرہ میں درج ہے۔ یہ سلسلہ نسب اس طرح ہے :-

عبدالرحمان الکاڈرونی بن خواجہ عبدالعزیز سرخسی بن خواجہ خالد بن خواجہ ولید بن خواجہ عبدالعزیز بن خواجہ عبدالرحمان اکبر بن خواجہ عبداللہ تائی (کنڈا؛ ثانی) بن خواجہ عبدالعزیز بن خواجہ عبداللہ کبیر بن خواجہ عمرو بن امیر المؤمنین جامع القرآن سیدنا عثمان بن ابی العاص بن امیہ بن عبدشمس بن عبدمناف قریشیؑ

لیکن اس نسب نامے کی چند باتیں غور طلب ہیں :-

تمام مطبوعہ نسب ناموں (مثلاً اللہ یا عثمانی، سیر الاقطاب، عبدالستار بیگ، مسالک السالکینؑ، عطا حسین کثر الانساب، محمد میاں پانی پت اور بزرگان پانی پت) میں حضرت عثمان کے بعد خواجہ عمر کا نام لکھا ہوا ملتا ہے۔ جو درحقیقت تاریخی فریادگذاشت ہے۔ کیونکہ حضرت عثمان کے بیٹے عمر کے بارے میں القلقشنندی لکھتے ہیں :-

ان عمر و خالد لا عقب لہما ۱  
دعمر و خالد کا سلسلہ آگے نہیں چلا

جب کہ علامہ ابن حزم نے جمرۃ انساب العرب میں خواجہ عمر کی اولاد کی جو تفصیل دی ہے اس کے مطابق ان کے مرت دو صاحبزادے تھے۔

۱ حضرت زید بن کانکح اپنے عہد کی نامور خاتون "سکینہ بنت الحسین" سے ہوا۔ اور وہ دونوں اپنے صاحب زادوں سمیت ایک جنگ میں کام آگئے۔ اس طرح ان کا سلسلہ منقطع ہو گیا۔  
۲ عاصم۔ ان کے دو لڑکے تھے جن کی آگے اولاد بھی ہوئی مگر ان دونوں صاحب زادوں اور ان کی اولاد میں سے کوئی نام بھی شجرہ نسب مذکور ناموں سے ملتا جلتا نظر نہیں آتا۔

اس کے برعکس خواجہ عمرو (جو حضرت عثمانؓ کے ایک نہایت نامور فرزند تھے اور جن کے نام پر حضرت عثمانؓ نے اپنی کنیت "ابو عمرو" رکھی تھی اور جن کو ابن سعد نے تابعین کے طبقہ اولیٰ میں اور العجلی نے کبار تابعین میں شمار کیا ہے) کی اولاد میں عبداللہ نامی بیٹا موجود ہے اور اس سے یہ سلسلہ آگے چلتا ہوا نظر آتا ہے۔ انہی خواجہ عمرو نے حفصہ بنت عبداللہ بن عمرؓ سے نکاح کیا۔ تو ان سے خواجہ عبداللہ المعروف بظرف (حسین و جمیل اور وجیہ) تولد ہوئے۔ اس طرح اس مرحلے پر عثمانی خون کے ساتھ فاروقی خون کی بھی آمیزش ہو گئی۔ اس طرح نسب مادری سے اس خاندان کو فاروقی ہونے کا ثبوت حاصل ہوا۔

۱ اللہ یا عثمانی: سیر الاقطاب ص ۲۳۴ ۲۳۵ ایضاً محل مذکور ۳، ج ۲، ص ۳۵ - ۳۶ ص ۱۱۵، ۱۱۶  
۲ مطبوعہ پانی پت ص ۲۰۰، ۲۰۳ ۳ نہایت الارب فی انساب العرب ص ۱۲۶ ۴ ص ۸۳، ۸۵ ۵ ایضاً محل مذکور



چنانچہ ابتلاہ و آزمائش کی کٹھن گھڑیاں اور نازک لمحات اس خاندان پر بھی آئے۔  
حضرت عثمانؓ کے پرپوتے (عبدالستار بن عمر کے بیٹے) محمد المعروف بالدیباہ کی نسبت ابن حزم نے وغیرہ نے  
صرحت کی ہے کہ اسے ابو جعفر المتصور نے قتل کر دیا تھا۔ انہی ابن حزم کے مطابق خاندان عثمان کے ایک اور  
معرز زکریا اور زبیر بخت سلسلہ عثمانی کے ایک فرد عبدالعزیز بن عبدالستار بن عمر (عدد ۳) کو بھی اسی زمانے میں  
اس کے ایک بیٹے اور دو بھتیجوں سمیت ہلاک کر دیا گیا تھا۔ ان حالات میں خود کو غیر محفوظ سمجھتے ہوئے اگر  
ابن عبدالعزیز کے پوتے (عبدالرحمن الکبیر) نے جو اہل رسول کو چھوڑ کر کافروں میں رہائش اختیار کر لی تھی تو اس  
کی وجہ باسانی سمجھا جاسکتی ہے۔

معلوم ہوتا ہے کہ یہ خاندان کافروں میں زیادہ عرصے تک نہ ٹھہر سکا۔ کیونکہ شمارہ ۹ (عبدالعزیز) کے نام  
کے ساتھ "سرخسی" کی نسبت سے ظاہر ہوتا ہے کہ موصوف نے فارس کے ایک دوسرے شہر "سرخس" میں  
توطن اختیار کر لیا تھا۔ لیکن قرآن سے پتہ چلتا ہے کہ یہ شہر بھی اس خاندان کی زیادہ دیر تک "قرار گاہ" نہ  
بن سکا۔

خواجہ عبدالرحمان الکاذرونی | بہر حال صوبہ فارس (ایران) سے عثمانیوں کی یہ شاخ خواجہ عبدالرحمان الکاذرونی  
کے توسط سے ہندوستان پہنچ گئی۔ ہندوستان کے تمام عثمانی خاندان (بشمول پانی پت کے اہل علم اور دیوبند کے  
فضلاء، مثلاً مولانا شبیر احمد عثمانی، ظفر احمد عثمانی اور مفتی محمد شفیع صاحب وغیرہم) انہی خواجہ عبدالرحمان کی  
نسل سے ہیں۔ اسی بنا پر ان کی ذات کو عثمانی خاندانوں میں مرکزی حیثیت حاصل ہے۔  
خواجہ عبدالرحمان کا ذرونی کب اور کیسے وارد ہندیا دار پانی پت ہوئے۔ اس بارے میں کوئی ٹھوس شہادت  
موجود نہیں ہے۔ خود عثمانی مورخ اللہیا عثمانی مخدوم شیخ جلال الدین کبیر الاولیاء کے تذکرے میں صرف یہ کہہ کر  
گذر جاتا ہے۔

شیخ المشائخ مخدوم زینا کہ جد کلاں او ہمراہ جد کلاں حضرت قطب ربانی از کافرون آمدہ و باغبانی  
میکرد و در قصبہ آندری آسودہ

تاہم پانی پت کے عثمانی خاندان میں جو روایت مشہور اور جسے ہندوستان کے مشہور صاحب قلم بزرگ مولانا  
محمد علی نے ایک معروف پانی پتی بزرگ "مسیح اللہ پانی پتی" کے حوالے سے اپنی کتاب "پانی پت اور بزرگان پانی پت"  
میں لکھی ہے۔

۱۔ حجرۃ انساب العرب ص ۸۴ کہ ایضاً

۲۔ سید الاقطاب ص ۲۱۴۔

میں شامل کیا ہے۔ یہ ہے کہ قصبہ پانی پت میں سب سے پہلے وارد ہونے والے بزرگ خواجہ عبدالرحمان الکاڈرونی ہی تھے۔ جو سلطان محمود غزنوی فاتح سومنات (م ۱۰۲۱ھ / ۱۰۳۱ء) کے لشکر میں بطور ایک سالار شامل ہو کر ہندوستان پہنچے تھے۔ اور سلطان کی واپسی کے بعد پانی پت ہی میں مقیم ہو گئے تھے۔

اسی روایت کو پاکستان کے ایک نامور عالم دین اور محقق مولانا محمد تقی عثمانی (مدظلہ) نے بھی قبول کیا ہے اور اپنی تحریر بائبل سے قرآن تک کے مقدمہ میں مولانا رحمت اللہ کیرانوی کے ترجمہ میں (جو اسی خاندان کے ایک قابل فخر فرزند ہیں) یہی موقف اختیار کیا ہے۔<sup>۱</sup> ایک اور روایت کے مطابق خواجہ عبدالرحمان الکاڈرونی سلطان محمود کے ایک پسر پانی پت میں رہائش پذیر ہوئے تھے۔

لیکن راقم کے خیال میں اس روایت میں سلطان محمود غزنوی کا نام درست نہیں ہے؛ کیونکہ سلطان نے سومنات پر آخری حملہ ۱۰۲۵ھ / ۱۰۳۵ء میں کیا اسی طرح خواجہ عبدالرحمان کے قیام پانی پت کا زمانہ قیاساً ۱۰۲۵ھ / ۱۰۳۵ء کے مابین متعین ہو گا۔ اس وقت دہلی اور اس کے گرد و نواح (بشمول پانی پت) میں متعدد ہندوؤں کی حکومت تھی۔ جو حال ہی میں سلطان محمود غزنوی سے پے در پے زخم کھا چکے تھے۔

کیا راجہ چے پل جیسے ذہنیت کے حامل لوگ اس علاقے میں ایک ایسے خاندان کا وجود برداشت کر سکتے تھے، جس نے ان کے متعدد حملوں میں ایک عام سپاہی کی حیثیت سے نہیں بلکہ ایک سالار اور کمانڈر کی حیثیت سے شرکت کی ہو؟ اور چونکہ یہ روایت سنی سنائی روایت ہے جو صدیوں تک سینہ بسینہ سفر کر کے ان حضرات تک پہنچی ہے اسی بنا پر اس روایت کے الفاظ میں رد و بدل غیر متوقع نہیں۔

اس علاقے کو سلطان قطب الدین ایبک (م ۱۲۰۶ھ / ۱۲۱۰ء) نے تقریباً ۱۱۹۱ھ / ۱۱۹۱ء میں فتح کر کے مسلم قرو میں شامل کیا۔

اندیس حالات یہ بات اور بھی بعید از قیاس ہے کہ تقریباً ڈیڑھ صدی تک مسلمانوں کے اس بے یار و مددگار

۱۔ ص ۲۰۰ و ۲۰۲ سے مقدمہ بائبل سے قرآن تک۔ مطبوعہ کراچی ۱۳۸۸ھ ص ۱۸۰۔

۲۔ قاری ابو محمد محمدی الاسلام عثمانی پانی پتی۔ تعارف تفسیر مظہری قلمی (ملوکہ پروفیسر محمد علی ایچی سن کالج، قوٹوکاپی

ملوکہ مقالہ نگار ص ۲۰۲۔ پانی پت میں یہ روایت اس درجہ مشہور تھی کہ نہ صرف پانی پت خواجہ عبدالرحمان الکاڈرونی کی پانی پت میں قبر ہی تلاش کی گئی بلکہ اس پر کتبہ بھی لگا دیا گیا۔ مگر تقسیم ملک کے ہنگاموں میں یہ قبر بھی مسمار ہو گئی۔ آج کل یہاں سروک ہے (روایت خواجہ مشکور الحق افغانی)۔ مقالہ ایک، در اردو دائرہ معارف اسلامیہ، شائع کردہ پنجاب

ذاندان نے پانی پت میں کیونکر گذر بسر کی ہوگی؟ اس پس منظر میں راقم کا یہ خیال ہے کہ اس روایت میں سلطان محمود نزنوی کے بجائے سلطان قطب الدین ایبک کا نام ہونا چاہئے۔ کیونکہ ہندوؤں کے خلاف سلطان ایبک بھی تیرنبرہ آزار رہا اور اسے ایران سے ہی فوجی اور سالار ملتے رہے۔

ابتداءً تو یہ محض "قیاس" تھا مگر جویندہ یا بندہ، کے بھصداق بعد ازاں شاہد رہ (نزد لاهور) کے ایک شامانی بزرگ پیر فرید درجو سابق میں جمعیت علماء اسلام کے عہدے دار رہ چکے ہیں) کے پاس مخدوم شیخ جلال کے بڑے صاحبزادے خواجہ عید القادر کی اولاد پر مشتمل قلمی نسب نامے کو دیکھنے کا اتفاق ہوا تو اپنے اس قیاس کی تائید ہو گئی۔ کیونکہ اس نسب نامے میں تصریح ہے کہ خواجہ عبدالرحمان الکاذرونی سلطان قطب الدین ایبک کے ہمراہ دارو ہند ہوئے تھے۔

مخدوم شیخ جلال الدین | قاضی محمد ثناء اللہ پانی پتی اور پانی پت و کیرانہ کے عثمانیوں کے اجداد میں مخدوم کبیر اولیا عثمانی حشمتی | شیخ جلال الدین کبیر اولیا عثمانی کا نام نامی بڑی اہمیت کا حامل ہے۔ آپ کی ذات ہندوستان میں حشمتیہ صاحبزادہ سلسلہ طریقت کے فیوض و اشاعت کی ترویج و توسیع میں بھی لافانی شہرت کی حامل خود علماء دیوبند (حاجی امداد اللہ ہاجر مکی۔ مولانا محمد قاسم نانوتوی۔ قطب العالم مولانا رشید احمد گنگوہی اور مولانا اشرف علی تھانوی قدس سرہم العزیز) کو حشمتیہ صاحبزادہ سلسلے کی جو وراثت میباجی نور محمد جھنجھانوی اور ان کے مرشد میاں عبدالرحیم صاحب شہید پنجتار کے توسط سے پہنچی ہے جس کو اپنے فیوض و اشاعت کے لحاظ سے شجرہ طوبیٰ مقدس و زنت، کا نام دیا گیا ہے۔ اس میں بھی مخدوم شیخ جلال کا نام نہ فہرست ہے۔

مخدوم کا نام قاضی صاحب کی تیرھویں پشت پر آتا ہے مگر بائیں ہمہ قاضی صاحب کے تذکرے میں ان کا تذکرہ

لے تفصیل اس طرح ہے۔ شیخ مخدوم جلال الدین کبیر اولیا، (م ۵۶۶ھ / ۱۳۶۳ء) شیخ احمد عبدالحق ردو لوی (م ۵۸۴ھ / ۱۴۴۳ء) شیخ احمد عارف بن احمد عبدالحق۔ شیخ محمد بن شیخ احمد عارف۔ شیخ عبدالقدوس گنگوہی (م ۹۴۴ھ / ۱۵۳۷ء) شیخ جلال تھانیسری (م ۵۹۸۳ھ / ۱۵۷۷ء)۔ خواجہ نظام الدین تھانیسری (م ۱۰۳۶ھ / ۱۶۲۵ء) شیخ ابو سعید گنگوہی (م ۵۱۰۴۹ھ / ۱۶۳۸ء) شیخ حب اللہ آبادی (م ۵۱۰۵۸ھ / ۱۶۴۸ء) شیخ محمدی کبر آبادی (م ۱۱۰۷ھ / ۱۶۸۵ء) شاہ عضد الدین امروہی (م ۱۱۷۴ھ / ۱۶۵۸ء) شیخ عبداللہادی (م ۱۱۹۰ھ / ۱۷۷۶ء) شیخ عبدالباری (م ۱۲۵۶ھ / ۱۸۳۰ء) حاجی میاں عبدالرحیم شہید پنجتار (م ۱۲۴۵ھ / ۱۸۳۰ء) حاجی نور محمد جھنجھانوی (م ۱۲۵۹ھ / ۱۸۴۳ء) حاجی امداد اللہ ہاجر مکی (حاجی صاحب سے مولانا نانوتوی، مولانا گنگوہی اور حضرت تھانوی نے استفادہ کیا)

پانی پت اور بزرگان پانی پت، ذکر جلال الدین کبیر اولیا

جزو لازم کی حیثیت رکھتا ہے کیونکہ ان کی ذات قاضی صاحب کے لئے وجہ تعارف ہے، ایک مستشرق (براکمان) نے تو قاضی صاحب کے تذکرے میں مخدوم جلال کو آپ کا والد لکھ دیا ہے۔

مخدوم جلال کا نام ماں باپ نے محمد رکھا تھا مگر مرث کا ل نے جلال الدین اور فیض یافتگان نے کبیر الاولیاء کے نام سے موسوم کیا ہے۔ مخدوم نو عمر ہی تھے کہ شفقت پوری سے مخدوم ہو گئے۔ چچا دادا نے پرورش کی مگر بے جالاڑ پیار نے مزاج بگاڑ دیا اور طبیعت میں آزاد خیالی پیدا کر دی۔ صاحب انوار العارفین آپ کے تذکرے میں لکھتے ہیں۔

”پدر شیخ جلال الدین بغایت مروی عالی شان صاحب دولت بود و در قصبہ پانی پت سکونت داشت و شیخ جلال بے کمال میداشتت و از دولت پدر اصراف در لباس و بساط میکرد و عیش بے دغدغہ میرانند“

ایک مرتبہ اسی آن بان کے ساتھ سرخ لباس پہنے اور سرخ گھوڑے پر سوار ہو کر مشہور پانی پتی بخدوب شیخ شرف الدین بوعلی قلندر کے سامنے سے گزرے تو انہوں نے اس خوبصورت، آزاد خیال نوجوان کو دیکھ کر فرمایا ”زہے اسپ وزہے سوار“

اس ایک جملے نے نوجوان جلال کی کاپلٹ دی۔ وہ سب کچھ چھوڑ چھاڑ کر قلندر کے در دولت پر حاضر ہو گئے۔ مگر جواب ملا کہ تمہاری کشائش کسی اور شخص پر موقوف ہے۔ چند ہی دنوں میں ارض پانی پت خواجہ شمس الدین ترک پانی پتی (د ۱۳۶۶ھ) کی آمد سے مطلع نور بن گئی۔ تو شیخ جلال نے ان کی بیعت سے اپنی ولی مراد پائی۔

اپنے مرشد سے خصوصی کسب فیض اور طویل سیاحت کے بعد پانی پت ہی میں مسند ارشاد کو زینت دی اور اپنے علمی و روحانی فیوض و کمالات سے ایک دنیا کو مستفید اور مستفیض کیا۔ بالآخر ۵ ذوالقعدہ یا ۱۳ ربیع الاول ۱۳۶۵ھ / ۱۳۶۳ء کو پانی پت میں انتقال کیا اور وہیں مدفون ہوئے۔ آپ کا مزار پانی پت میں مرجع خلایق ہے۔

یوں تو ان کے چالیس کے قریب خلفائے حقے اور ہر ایک سے ان کا روحانی سلسلہ چلا۔ مگر ان میں سب سے متم بالشان یا بقول سید محمد میاں ”شجرہ طوبی“ شیخ احمد عبدالحمق رودلوی (د ۸۲۷ھ / ۱۲۲۳ء) سے چلا جو مخدوم کے جانشین بنے۔



مخدوم شیخ جلال کے پانچ بیٹے اور دو بیٹیاں ہوئیں تفصیل حسب ذیل ہے۔

۱. خواجہ عبدالقادر۔ ۲. خواجہ ابراہیم۔ ۳. خواجہ شبلی (م ۱۸۵۲/۵۸۴۸ء) پانی پت میں حضرت مخدوم کے جانشین بنے  
۴. خواجہ کریم الدین۔ ۵. خواجہ عبدالواحد۔ ۶. زبیدہ۔ ۷. فردوسہ۔ مخدوم کے پانچ صاحبزادوں میں سے سوخرا ذکر (عبدالواحد) کے سوا ہر ایک سے اولاد کا سلسلہ چلا۔ خدا تعالیٰ نے مخدوم کی آل اولاد میں بڑی برکت دی ہے اس وقت پاکستان اور ہندوستان میں بلا مبالغہ ہزاروں افراد اس خاندان میں سے ہونے کا شرف رکھتے ہیں۔

خواجہ ابراہیم حضرت مخدوم کے دوسرے صاحبزادے اور قاضی صاحب کے جد امجد تھے انہیں ان کے والد مخدوم جلال

نے پرنسپل شجری دی تھی۔ درنسل تو ہمیشہ علماء خواہند بود

اس بشارت کے وقوع پذیر ہونے میں کسے شبہ ہو سکتا ہے۔ جس خاندان سے مفتی عبدالسمیع، مولانا شیخ عبدالقدوس، مولانا عبدالہادی، قاضی ہدایت اللہ (استاد شیخ محمد عابد سنائی)، قاضی محمد حبیب اللہ (قاضی صاحب کے والد ماجد)، قاضی محمد فضل اللہ (برادر بزرگ قاضی صاحب)، قاضی محمد ثناء اللہ، قاضی احمد اللہ (قاضی صاحب کے صاحبزادے) مولوی محمد دلیل اللہ

رکنار پروار حضرت مظہر جان جاناں و اولاد خور قاضی صاحب (مولوی قاضی عبدالسلام، قاضی محمد صفوة اللہ قاضی محمد تقی اللہ، قاری لقار اللہ عثمانی، قاری ابو محمد محی الاسلام اور ان جیسے سینکڑوں ارباب علم و فضل) اصحاب فقر و دانش پیدا ہوئے ہوں۔ اس خاندان کی مردم خیزی اور علم پروری میں کیونکر شک ہو سکتا ہے۔ خود قاضی صاحب کے زمانے تک جو حالت تھی اس کا ذکر کرتے ہوئے قاضی صاحب تحریر فرماتے ہیں۔

”در سلسلہ آباء فقیر تعلیم و تعلم علوم ظاہر ہمیشہ بیشتر مانده است لیسہ

اپنے وصیت نامہ میں لکھتے ہیں:-

”در خاندان فقیر ہمیشہ علماء رشده اند کہ در ہر عصر ممتاز بودند“

چنانچہ اسی علم و فضل کا یہ نتیجہ تھا کہ پانی پت اور نواح پانی پت کی قضا کی صدیوں اور کئی پشتوں تک قاضی صاحب کے خاندان میں رہی۔ اور قاضی صاحب کے محلے کا نام ہی محلہ ”قاضیاں“ پڑ گیا تھا ان حالات میں جب کہ قاضی صاحب کا خاندان ایک طویل علمی اور روحانی تاریخ رکھتا ہے اسے ”الحسنی“ قرار دینا خود قاضی صاحب اور آپ کے خاندان اور اس لقب کے ساتھ زیادتی کے مترادف ہے +

۱۴۶۶ ب

۱۵۸ ص

يَا أَيُّهَا الَّذِينَ آمَنُوا تَقُوا اللَّهَ  
حَقَّ تَقَاتِهِ وَلَا تَمُوتُنَّ  
إِلَّا وَأَنْتُمْ مُسْلِمُونَ وَاعْتَصِمُوا  
بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



**PREMIER TOBACCO INDUSTRIES LIMITED**